




**ທະນາຄານການຄ້າຕ່າງປະເທດລາວ ມະຫາຊົນ**  
ບົດສະຫຼຸບການເຄື່ອນໄຫວທຸລະກິດ ປະຈຳປີ 2019



# ບົດລາຍງານການເຄື່ອນໄຫວປະຈຳປີ 2019 ຂອງ ທະນາຄານການຄ້າຕ່າງປະເທດລາວ ມະຫາຊົນ

## I. ສະພາບລວມຂອງ ທຄຕລ

### 1. ວິໄສທັດ

ທຄຕລ ໄດ້ປັບປຸງວິໄສທັດຂອງຕົນຄືນໃໝ່ ເພື່ອພັດທະນາວຽກງານຂອງຕົນໃຫ້ບັນລຸຕາມເປົ້າໝາຍ ແລະ ວັດຖຸປະສົງຄື: “ ເປັນທະນາຄານທີ່ເຂັ້ມແຂງ ທັນສະໄໝ ກ້າວສູ່ມາດຕະຖານສາກົນ”.

### 2. ພາລະກິດ

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ແລະ ກ້າວສູ່ມາດຕະຖານສາກົນ, ພາລະກິດ ທີ່ສໍາຄັນຂອງ ທຄຕລ ມີຄື: ພັດທະນາລະບົບບໍລິຫານອົງກອນທີ່ເຂັ້ມແຂງ ເນັ້ນການປັບປຸງທຸລະກິດທະນາຄານໃຫ້ ແທດເໝາະກັບສະພາບການປ່ຽນແປງໃນໄລຍະໃໝ່ ຖືເອົາການສ້າງວັດທະນະທໍາຄຸ້ມຄອງບໍລິຫານຄວາມສ່ຽງໃຫ້ ເຂັ້ມແຂງ ແລະ ສອດຄ່ອງຕາມຫຼັກການ Basel II, ຍົກສູງປະສິດທິພາບການດໍາເນີນທຸລະກິດ, ສ້າງ ແລະ ພັດທະນາ ລະບົບຂໍ້ມູນຂ່າວສານບໍລິຫານທີ່ມີສັກກາຍະພາບ, ຄົບຖ້ວນ, ຖືກຕ້ອງ ແລະ ທັນເວລາ, ໄດ້ມາດຕະຖານສາກົນ ທາງ ດ້ານລະບົບລາຍງານ, ນໍາໃຊ້ລະບົບເທັກໂນໂລຊີທີ່ທັນສະໄໝ ແລະ ຍົກລະດັບຄວາມຮູ້, ຄວາມຊຽວຊານສະເພາະດ້ານ ໃຫ້ເທົ່າທຽມກັບພາກພື້ນ ແລະ ສາກົນ.

#### ● ເປົ້າໝາຍການດໍາເນີນງານໃນປີ 2019

ໃນການສືບຕໍ່ຈັດຕັ້ງຜັນຂະຫຍາຍພາລະກິດໄລຍະຍາວຂອງ ທຄຕລ ເພື່ອຮອງຮັບ ການປັບປຸງບໍລິຫານ ພັດທະນາ ລະ ບົບການຄຸ້ມຄອງບໍລິຫານ ໃນປີ 2019 ບັນດາວຽກງານຕົ້ນຕໍແມ່ນຍັງສືບຕໍ່ແຜນງານ 6 ແຜນງານຫຼັກ (ຮັກສາ ເດີມ); 32 ໂຄງ ການໃຫຍ່ 273 ແຜນວຽກ. ປີນີ້ໄດ້ຮັບເອົາແຜນວຽກຍ່ອຍຂອງແຕ່ລະພາກສ່ວນເຂົ້າມາເພີ່ມຈໍານວນ 143 ແຜນວຽກຍ່ອຍ.

#### ❖ ບັນດາໂຄງການຂອງແຕ່ລະແຜນງານມີຄື :

- ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ: 3 ໂຄງການ ແລະ ມີ 4 ແຜນວຽກ.
- ສ້າງລະບົບຄຸ້ມຄອງຄວາມສ່ຽງ ແລະ ປະຕິບັດຫຼັກເກນ ບາເຊວ II ລວມມີ: 4 ໂຄງການ ແລະ ມີ 22 ແຜນ ວຽກ.
- ສ້າງລະບົບຂໍ້ມູນເພື່ອການບໍລິຫານ: 6 ໂຄງການ ມີ 40 ແຜນວຽກ.
- ການພັດທະນາ ແລະ ຄຸ້ມຄອງລະບົບໄອທີ ມີ: 5 ໂຄງການ ແລະ ມີ 47 ແຜນວຽກ.

- ການບໍລິຫານ ແລະ ພັດທະນາ ບຸກຄະລາກອນ ລວມມີ: 4 ໂຄງການ ແລະ ມີ 57 ແຜນວຽກ.
- ພັດທະນາການບໍລິຫານການເງິນ, ການບໍລິການທີ່ທັນສະໄໝ ແລະ ປະສິດທິພາບການດຳເນີນທຸລະກິດໃຫ້ສູງຂຶ້ນ : ມີ 10 ໂຄງການ ແລະ ມີ 103 ແຜນວຽກ.

ນອກຈາກໂຄງການຫຼັກນີ້ແລ້ວ, ຍັງຈະມີໂຄງການສະໜັບສະໜູນຕື່ມອີກຫລາຍໂຄງການຍ່ອຍເພີ່ມຕື່ມເຊັ່ນ: ລາຍງານກ່ຽວກັບວຽກງານ CG ເພື່ອສະເໜີຂໍ້ທົດປັບປຸງການບໍລິຫານຕາມຫຼັກການ CG, ສືບຕໍ່ດຳເນີນການຄົ້ນຄວ້າຄວາມເປັນໄປໄດ້ໃນການສ້າງທ້ອງຖານຕົວແທນ ທຄຕລ ໃນຕ່າງປະເທດ, ດຳເນີນການຂາຍຮຸ້ນ 19% ຂອງ ທຄຕລ ທີ່ກະຊວງການເງິນຖືຄອງ, ໂຄງການ ສືບຕໍ່ LOS, ບັນດາໂຄງການຍ່ອຍຂອງ Basel II, ໂຄງການທີ່ຕິດພັນບັນຊີແມ່ນການກະກຽມຄວາມພ້ອມໃນການ ຈັດຕັ້ງປະຕິບັດ IFRS 9, ໂຄງການຂອງການພັດທະນາຜະລິດຕະພັນ, ໂຄງການປຸກສ້າງ ແລະ ອື່ນໆ. ຊຶ່ງການເພີ່ມຂຶ້ນ ຫຼື ຫຼຸດລົງຂອງບັນດາໂຄງການ ແມ່ນສົມທຽບໃສ່ບັນດາແຜນຈັດຕັ້ງປະຕິບັດໂຄງການຂອງປີຜ່ານມາ.

## II. ຖານະການເງິນ ແລະ ຜົນດຳເນີນງານ

### 1. ສະພາບເສດຖະກິດສາກົນ ແລະ ເສດຖະກິດພາຍໃນປະເທດ

#### ➢ ເສດຖະກິດສາກົນ ແລະ ພາກພື້ນ:

ໃນປີ 2019 ສະພາບເສດຖະກິດໂລກຂະຫຍາຍໂຕຊ້າລົງຈາກທີ່ຄາດຄະເນໄວ້ຢູ່ໃນລະດັບ 3,3% ເປັນ 2,9%, ປັດໄຈທີ່ສົ່ງຜົນກະທົບມາຈາກຫຼາຍດ້ານ ເຊັ່ນຄວາມຂັດແຍ່ງລະຫວ່າງສະຫະລັດອາເມລິກາ-ຈີນ, ຂໍ້ຂັດແຍ່ງດ້ານການເມືອງໃນຕາເວັນອອກກາງ, ຄວາມບໍ່ສະຫງົບພາຍໃນປະເທດເຊັ່ນ ຮອງກົງ, ຜົນກະທົບຈາກໄພທຳມະຊາດ ແລະ ປັນຫາທາງດ້ານເສດຖະກິດ-ການເງິນຂອງຫຼາຍປະເທດ.

ເສດຖະກິດ ສປ ຈີນ ຂະຫຍາຍໂຕຊ້າລົງຈາກ 6,6% ເປັນ 6,1% ແລະ ໃນປີ 2020 ອາດຈະຂະຫຍາຍໂຕຊ້າລົງ 5,8% ເຊິ່ງຜົນກະທົບຕົ້ນຕໍມາຈາກຂໍ້ຂັດແຍ່ງທາງການຄ້າກັບສະຫະລັດອາເມລິກາ ແລະ ນະໂຍບາຍຂອງລັດຖະບານໂດຍປັບປຸງໂຄງສ້າງເສດຖະກິດຈາກການສົ່ງອອກ ເປັນການກະຕຸ້ນການບໍລິໂພກພາຍໃນ ເພື່ອສ້າງຄວາມໝັ້ນຄົງທາງດ້ານເສດຖະກິດ.

ເສດຖະກິດໄທ ຂະຫຍາຍໂຕຊ້າລົງຈາກ 4,1% ເປັນ 2,9% ໃນປີ 2019. ເນື່ອງຈາກການສົ່ງອອກໄດ້ຮັບຜົນກະທົບຈາກສິ່ງຄາມການຄ້າລະຫວ່າງ ສະຫະລັດອາເມລິການ ແລະ ສປ ຈີນ. ນອກຈາກນີ້, ການແຂ່ງຄ່າຂອງເງິນບາດຍັງກະທົບຕໍ່ລາຍໄດ້ຈາກການສົ່ງອອກຂອງໄທ. ເຖິງຢ່າງໃດກໍ່ຕາມຂະແໜງທ່ອງທ່ຽວຍັງສືບຕໍ່ຂະຫຍາຍໂຕຢ່າງຕໍ່ເນື່ອງ.

➤ **ສະພາບເສດຖະກິດຂອງ ສປປ ລາວ**

ເສດຖະກິດລາວ ສືບຕໍ່ຂະຫຍາຍຕົວຊໍາລົງໃນລະດັບ 6,4% ເຊິ່ງຫຼຸດເປົ້າໝາຍທີ່ລັດຖະບານຄາດໄວ້ໃນລະດັບ 6,7%, ລາຍໄດ້ສະເລ່ຍຕໍ່ຄົນເທົ່າກັບ 2.683 ໂດລາສະຫະລັດ ເຊິ່ງຫຼຸດຄາດໝາຍທີ່ລັດຖະບານກໍານົດໄວ້ 2.726 ໂດລາສະຫະລັດ ສາເຫດມາຈາກຫຼາຍປັດໄຈ ຈາກເສດຖະກິດພາກພື້ນ ແລະ ສາກົນຂະຫຍາຍໂຕຊໍາລົງ, ໄພທໍາມະຊາດ (ແຫ້ງແລ້ງ ແລະ ນໍ້າຖ້ວມ), ຫົວໜ່ວຍທຸລະກິດທີ່ສ້າງຖານລາຍຮັບແບບຍືນຍົງຍັງບໍ່ຫຼາກຫຼາຍ, ການຜະລິດບໍ່ສາມາດແຂ່ງຂັນຕ່າງປະເທດ, ການຂາດດຸນການຄ້າຕໍ່ເນື່ອງ, ການຄຸ້ມຄອງເງິນຕາຕ່າງປະເທດຍັງບໍ່ປະຕິບັດໄດ້ຢ່າງເຕັມຮູບແບບ.

ສ່ວນຂະແໜງອຸດສາຫະກໍາຂະຫຍາຍໂຕຊໍາລົງຈາກ 7,7% ເປັນ 7,1% ເນື່ອງຈາກການຂະຫຍາຍໂຕຊໍາລົງຂອງຂະແໜງຜະລິດໄຟຟ້າຈາກ 9% ເປັນ 6,1% ສາເຫດຍ້ອນປະລິມານນໍ້າບໍ່ພຽງພໍ ແລະ ໂຄງການໄຟຟ້າຄວາມຮ້ອນຫຼືສາໄດ້ຢຸດການຜະລິດຊົ່ວຄາວ. ຂະແໜງການກໍ່ສ້າງຂະຫຍາຍຊໍາລົງ ເນື່ອງຈາກໂຄງການທາງດ່ວນແມ່ນຢູ່ໃນຊ່ວງບຸກເບີກ ແລະ ການກໍ່ສ້າງທາງລົດໄຟລາວ-ຈີນໄດ້ສໍາເລັດພາກການກໍ່ສ້າງມາຫຼາຍແລ້ວ. ສໍາລັບຂະແໜງກະສິກໍາເຖິງແມ່ນຈະໄດ້ຮັບຜົນກະທົບຈາກໄພທໍາມະຊາດ ແຕ່ໄດ້ຮັບແຮງຊ່ວຍຈາກການຂະຫຍາຍໂຕໃນຂະແໜງການລ້ຽງສັດ, ປ່າໄມ້ ແລະ ປະມົງ ສິ່ງຜົນໃຫ້ຂະຫຍາຍໂຕຈາກ 2,5% ເປັນ 2,8% ແລະ ລາຍຮັບຈາກພາສີ-ອາກອນເພີ່ມຂຶ້ນ ເນື່ອງຈາກການປະຕິຮູບການຈັດເກັບລາຍຮັບ ຫັນເຂົ້າສູ່ລະບົບທັນສະໄໝຂຶ້ນ.

- **ອັດຕາເງິນເຜີ້** ເພີ່ມຂຶ້ນຈາກ 2,04% ເປັນ 3,32% ໃນປີ 2019 ສາເຫດຍ້ອນລາຄາສະບຽງອາຫານເພີ່ມຂຶ້ນ (ເຂົ້າ, ຜັກ, ຊີ້ນ) ເພີ່ມຂຶ້ນ ຍ້ອນໄພທໍາມະຊາດ ແລະ ໂລກລະບາດໃນສັດ. ສະເພາະເງິນເຜີ້ໜວດສະບຽງອາຫານເພີ່ມຂຶ້ນຈາກ 1,2% ໃນໄຕຣມາດ4/2018 ເປັນ 9,8% ໃນໄຕຣມາດ4/2019 ເນື່ອງຈາກການອ່ອນຄ່າຂອງເງິນກີບ/ບາດ ເນື່ອງຈາກລາວນໍາເຂົ້າສິນຄ້າຈາກໄທກວມ 60% ຂອງການນໍາເຂົ້າທັງໝົດ.

- **ອັດຕາແລກປ່ຽນກີບ/ໂດລາສະຫະລັດໃນປີ 2019 ທຽບໃສ່ປີ 2018 ເພີ່ມຂຶ້ນສະເລ່ຍ 3,4% ຈາກ 8.407 ກີບ/ໂດລາ ເປັນ 8.690,7 ກີບ/ໂດລາ.** ສ່ວນຕ່າງອັດຕາແລກປ່ຽນລະຫວ່າງຕະຫຼາດນອກ ແລະ ທະນາຄານທຸລະກິດສະເລ່ຍ +2,54%. ສໍາລັບເງິນກີບທຽບໃສ່ເງິນບາດເຫັນວ່າອ່ອນຄ່າສະເລ່ຍ **8,22% ຈາກ 264,2 ກີບ/ບາດ ເປັນ 285,6ກີບ/ບາດ** ເຊິ່ງສ່ວນຕ່າງລະຫວ່າງຕະຫຼາດນອກ ແລະ ທະນາຄານທຸລະກິດປະມານ 0,8% ຜ່ານການຕິດຕາມຂໍ້ມູນເຫັນວ່າອັດຕາແລກປ່ຽນ ກີບ/ບາດມີການເໜັງຕີງສູງເຊິ່ງສາເຫດສາມາດສັງລວມໄດ້ດັ່ງນີ້:

- ຄວາມຕ້ອງການເງິນບາດໃນລາວມີສູງເນື່ອງຈາກນໍາເຂົ້າສິນຄ້າກວມຫຼາຍກວ່າ 50% ຂອງການນໍາເຂົ້າ.
- ການຊື້ຂາຍສິນຄ້າ-ບໍລິການບາງປະເພດ ເປັນເງິນບາດ ໂດຍສະເພາະການຊື້-ຂາຍ ທີ່ດິນ ສິ່ງຜົນໃຫ້ຄວາມຕ້ອງການເງິນບາດສູງຂຶ້ນ.
- ນັກລົງທຶນຫັນມາຖືຄອງເງິນບາດຫຼາຍກວ່າເງິນຂອງປະເທດອື່ນ ເນື່ອງຈາກມີຄວາມຜັນຜວນໜ້ອຍສິ່ງຜົນໃຫ້ເງິນບາດທຽບໃສ່ໂດລາແຂງຄ່າໃນຕ່າງປະເທດ ແລະ ກະທົບຕໍ່ອັດຕາແລກປ່ຽນໃນລາວຢ່າງຫຼີກລ່ຽງບໍ່ໄດ້.

**2. ຜົນການເຄື່ອນໄຫວທີ່ພື້ນເດັ່ນໂດຍຫຍໍ້ ຂອງ ທຄຕລ**

ໃນໄລຍະ 01 ປີທີ່ຜ່ານມາ ທຄຕລ ໄດ້ປະຕິບັດວຽກງານພື້ນເດັ່ນຄື: ສໍາເລັດການຈັດກອງປະຊຸມສະພາບໍລິຫານຂອງ ທຄຕລ ຈໍານວນ 7 ຄັ້ງ; ກອງປະຊຸມຜູ້ຖືຮຸ້ນ ທຄຕລ ປະຈໍາປີ 2018 ຈໍານວນ 1 ຄັ້ງ, ຈັດກອງປະຊຸມທົບທວນຜົນການດໍາເນີນທຸລະກິດ ທຄຕລ 4 ຄັ້ງ, ເປີດເຜີຍມະຕິກອງປະຊຸມສະພາບໍລິຫານ, ບົດລາຍງານຜົນການດໍາເນີນທຸລະກິດຂອງ ທຄຕລ ຜ່ານລະບົບເປີດເຜີຍຂອງຕະຫຼາດຫຼັກຊັບລາວ. ເຊັ່ນສັນຍາວ່າດ້ວຍການບໍລິການດ້ານການເງິນ ແລະ ຈໍາໜ່າຍຮຸ້ນ ທຄຕລ 19% ຂອງກະຊວງການເງິນລະຫວ່າງ ທຄຕລ ກັບ ບໍລິສັດຫຼັກຊັບລາວ-ຈີນ ຈໍາກັດ, ພ້ອມທັງສໍາເລັດ

ການດຳເນີນການຂາຍຮຸ້ນອອກສູ່ສັງຄົມຈຳນວນ 10% ຕາມເວລາທີ່ກຳນົດ. ສຳເລັດແຍກຜະແນກຄຸ້ມຄອງສິນເຊື້ອອອກເປັນ 3 ຜະແນກຄື: ຜະແນກປະຕິບັດການສິນເຊື້ອ, ຜະແນກຂາຍຜະລິດຕະພັນສິນເຊື້ອ, ຜະແນກບໍລິຫານສິນເຊື້ອ ແລະ ສ້າງຕັ້ງຜະແນກນິຕິກຳ.

ທຄຕລ ເຂົ້າເປັນສະມາຊິກໂດຍກົງຂອງ AMEX; ມີການອອກຜະລິດຕະພັນໃໝ່ BCEL MasterCard; ຮ່ວມມືກັບ SwiftPass ໃນການບໍລິການຊຳລະເງິນດ້ວຍ WeChat ແລະ AliPay; ຮ່ວມມືກັບ ທະນາຄານເອັສທິ ຈຳກັດວ່າດ້ວຍການຊຳລະຄ່າທຳນຽມທາງ, ພາສີທີ່ດິນ ແລະ ຮ່ວມມືກັບຢູນຽນເຜສາກິນ UPI ຄັ້ງທຳອິດໃນ ສປປ ລາວ ໃນການໃຫ້ບໍລິການຊຳລະສະສາງຜ່ານ QR CODE UnionPay, ຮ່ວມມືກັນລະຫວ່າງ ທະນາຄານທະນາຊາດ ແລະ ທຄຕລ ນຳສະເໜີວິທີຊຳລະສະສາງຂ້າມຊາຍແດນດ້ວຍລະບົບ QR Code ໃນໂທລະສັບມືຖືຄັ້ງທຳອິດໃນງານ ASEAN Payment Connectivity Exhibition, ພັດທະນາຜະລິດຕະພັນ BCEL One ເພື່ອໃຫ້ລູກຄ້າອອກບັດ MasterCard Prepaid ແລະ ພັດທະນາລະບົບຖອນເງິນສົດໂດຍບໍ່ໄດ້ນຳໃຊ້ບັດ (QR Cardless Withdrawal) ຢູ່ຕູ້ເອທິເອັມ. ລວມທັງເປັນໜຶ່ງໃນທະນາຄານທີ່ໄດ້ຮ່ວມ ທຶນສ້າງຕັ້ງ ບໍລິສັດ ລາວເນເຊີນນໍເຟເມັ້ນເນັດເວີກ ຈຳກັດ (LAPNET) ພາຍໃຕ້ການນຳພາຂອງ ທະນາຄານແຫ່ງ ສປປ ລາວ ຮ່ວມກັບອີກ 6 ທະນາຄານໃນລາວ ແລະ ຜູ້ຖືຮຸ້ນຕ່າງປະເທດຄື: ບໍລິສັດ ຢູນຽນເຜ ສາກິນ. ພ້ອມດຽວກັນຜະລິດຕະພັນ BCEL Road Tax ກໍ່ສາມາດຍາດ ລາງວັນ ICT AWARD 2019 ຮອງຊະນະເລີດລະດັບປະເທດ ແລະ ລາງວັນຊະນະເລີດລະດັບອາຊຽນ, ພັດທະນາໂຄງການ Smart VAT Phase II ແລະ ເຊື້ອມລະບົບ ບ 53 ການຊຳລະຄ່າທຳນຽມນຳເຂົ້າລົດຊີວະຄາວຂອງຄົນຕ່າງປະເທດໃຫ້ແກ່ກົມພາສີ ເພື່ອໃຫ້ສາມາດຊຳລະຢູ່ຕູ້ບໍລິການອັດຕະໂນມັດ ທີ່ຂົວມິດຕະພາບລາວ-ໄທ 1. ລວມນຳມີການເຊັນສັນຍາ Bill payment ກັບສະຖາບັນການເງິນ ແລະ ບໍລິສັດຕ່າງໆ 8 ພາກສ່ວນ. ພ້ອມກັນນັ້ນ, ເພື່ອພັດທະນາຮອງຮັບການຂະຫຍາຍຕົວດ້ານວຽກງານບໍລິການໃນອານາຄົດ ທຄຕລ ໄດ້ເຊັນສັນຍາການຮ່ວມມືພັດທະນາລະບົບຄຸ້ມຄອງທະນາຄານໃໝ່ ຮ່ວມກັບ ບໍລິສັດ ໄຮຊັນ ເຕັກໂນໂລຊີ ໂຮລດິງ ຈຳກັດ

ເພື່ອເຮັດໃຫ້ວຽກງານການບໍລິການໄດ້ບໍລິການສັງຄົມຢ່າງທົ່ວເຖິງ ແລະ ຫຼຸດຜ່ອນຄວາມແອອັດໃນວັນລັດຖະການ ທຄຕລ ໄດ້ເປີດບໍລິການໃນວັນເສົາ-ທິດ ໂດຍເນັ້ນໃສ່ໜ່ວຍບໍລິການທີ່ມີບໍລິມາດການບໍລິການຫຼາຍຈຳນວນ 5 ໜ່ວຍໃນເບື້ອງຕົ້ນກ່ອນຄື: ໜ່ວຍບໍລິການໄອເຕັກ, ໜ່ວຍບໍລິການຕະຫຼາດເຊົ້າ; ໜ່ວຍບໍລິການສີໄຄ, ໜ່ວຍບໍລິການທົ່ງຈະເລີນ ແລະ ໜ່ວຍບໍລິການຕະຫຼາດໃໝ່ປາກເຊ. ນອກຈາກນັ້ນ, ຍັງໄດ້ປ່ຽນຊື່ໜ່ວຍບໍລິການໄຊເສດຖາ (ຊື່ເດີມ) ທີ່ຂຶ້ນກັບສາຂາໄຊເສດຖາ ປ່ຽນມາເປັນ **ໜ່ວຍບໍລິການຮ່ອງແກ (ຊື່ໃໝ່).**

### **3. ຂໍ້ມູນການທາງດ້ານການເງິນທີ່ສຳຄັນຂອງ ທຄຕລ**

ໃນໄລຍະ ປີ 2019 ທີ່ຜ່ານມາ ທະນາຄານການຄ້າຕ່າງປະເທດລາວ ມະຫາຊົນ ໄດ້ອອກແຮງສູ້ຊົນ ດຳເນີນທຸລະກິດ ຕາມແຜນການທີ່ໄດ້ຖືກຮັບຮອງຈາກກອງປະຊຸມສາມັນຜູ້ຖືຮຸ້ນ ຊຶ່ງ ທຄຕລ ສາມາດຈັດຕັ້ງປະຕິບັດຕົວເລກການດຳເນີນທຸລະກິດ ຕາມມາດຕະຖານສາກິນ ສັງລວມກິດຈະການ ຜ່ານການກວດສອບ ມີບາງຕົວເລກທີ່ສຳຄັນດັ່ງລຸ່ມນີ້:

- **ຍອດຊັບສິນ:** ປະຕິບັດໄດ້ 46.626.704 ລ້ານກີບ, ເທົ່າກັບ 109% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 120 %

- **ຍອດໜີ້ສິນ:** ປະຕິບັດໄດ້ 44.457.018 ລ້ານກີບ, ເທົ່າກັບ 110% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 120 %
- **ທຶນທັງໝົດ:** ປະຕິບັດໄດ້ 2.169.686 ລ້ານກີບ, ເທົ່າກັບ 87% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 107%
- **ຍອດເງິນຝາກ:** ປະຕິບັດໄດ້ 40.002.840 ລ້ານກີບ, ເທົ່າກັບ 112% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 121 %
- **ຍອດສິນເຊື່ອທັງໝົດ:** ປະຕິບັດໄດ້ 26.987.990 ລ້ານກີບ, ເທົ່າກັບ 104% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 111 %
- **ກຳໄລ/ຂາດທຶນ:** ທຄຕລ ມີກຳໄລກ່ອນອາກອນ 462.762 ລ້ານກີບ, ເທົ່າກັບ 82% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 108%

### III. ຂໍ້ມູນທົ່ວໄປ ແລະ ຂໍ້ມູນສຳຄັນບາງດ້ານ ຂອງ ທຄຕລ

- **ທີ່ຕັ້ງ ແລະ ເຄືອຂ່າຍ**

ສຳນັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 31 ທັນວາ 2019 ທະນາຄານມີ (1) ສຳນັກງານໃຫຍ່, (1) ບໍລິສັດໃນເຄືອ, (5) ບໍລິສັດຮ່ວມທຶນ, (20) ສາຂາຫລັກ, (93) ໜ່ວຍບໍລິການ ແລະ (15) ຫ້ອງແລກປ່ຽນເງິນຕາ ທົ່ວ ສປປ ລາວ.

- **ຕິດຕໍ່ ແລະ ຝົວພັນ ສອບຖາມຂໍ້ມູນຕ່າງໆຂອງ ທຄຕລ**

- ເບີໂທ (+856-21) 213200 ຫຼື ໂທ 1555
- ແຟັກ (+856-21) 213202
- ອີເມວ: [bcelhqv@bcel.com.la](mailto:bcelhqv@bcel.com.la)
- ເວັບໄຊ: [www.bcel.com.la](http://www.bcel.com.la)

- **ປະຫວັດຄວາມເປັນມາໂດຍຫຍໍ້ ຂອງ ທຄຕລ**

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ໃນ ຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ເຊິ່ງໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະ

ກົດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງ ອຸດສາຫະກຳ ແລະ ການຄ້າ ຂອງ ສປປ ລາວ. ພ້ອມດຽວກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖື ຮຸ້ນໃຫຍ່ສຸດໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຍຸດທະສາດ ຊື່ວ່າທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 70% ຮຸ້ນ, ນັກລົງທຶນພາຍໃນ (ລວມທັງ ຜະນັກ ງານ ທຄຕລ) ແລະ ນັກລົງທຶນຕ່າງປະເທດ 20% ແລະ ຄູ່ຮ່ວມຍຸດທະສາດ 10%.

ໃນວັນທີ 17 ສິງຫາ 2017 ທຄຕລ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດ ທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານ ແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຍັງຍືນວ່າທະນາຄານໄດ້ເພີ່ມທຶນຈົດທະບຽນຈຳ ນວນ 355.728.500.000 ກີບ (71.145.700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃໝ່ ເລກທີ 0429/ຫຈທ, ລົງວັນທີ 18 ພຶດສະພາ 2018 ອອກ ໂດຍ ກະຊວງອຸດສາຫະກຳ ແລະ ການຄ້າ.

ໃນວັນທີ 11 ຕຸລາ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ເຊັນອະນຸມັດໃຫ້ທະນາຄານປັບປຸງ ໂຄງສ້າງຜູ້ຖືຮຸ້ນໂດຍການສະເໜີຂາຍສິດຊື້ຮຸ້ນໃຫ້ແກ່ຜູ້ຖືຮຸ້ນເດີມ ແລະ ສາທາລະນະຊົນ. ຈຸດປະສົງຂອງການແບ່ງຮຸ້ນ ຂາຍຂອງລັດຖະບານ ແມ່ນເພື່ອສະໜັບສະໜູນສະເໜີຂາຍໃຫ້ແກ່ຜູ້ຖືຮຸ້ນທີ່ຫຼາກຫຼາຍ ເພື່ອຜັດທະນາທະນາຄານໃຫ້ ເຕີບໃຫຍ່ຂະຫຍາຍຕົວ ແລະ ໜັ້ນຄົງ. ພ້ອມດຽວກັນນັ້ນໃນວັນທີ 29 ພະຈິກ 2019 ສຳນັກງານຄະນະກຳມະການຄຸ້ມ ຄອງຫຼັກຊັບໄດ້ຍັງຢຸດທະສາດວ່າ ທະນາຄານໄດ້ສຳເລັດການສະເໜີຂາຍຮຸ້ນໃນອັດຕາສ່ວນ 10% ຂອງທະນາຄານໄດ້ສຳ ເລັດ.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນ ໄລຍະສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາ ຕ່າງປະເທດ, ບໍລິການ ຊຳລະສະສາງ, ການບໍລິການການຄ້າລະຫວ່າງປະເທດ, ບໍລິການໜັງສືສິນເຊື້ອ, ຄຳປະກັນ, ໃຫ້ ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆທີ່ໄດ້ຮັບອະນຸຍາດຈາກ ທະນາຄານແຫ່ງ ສປປ ລາວ ໂດຍສະເພາະແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

### **ທຶນຈົດທະບຽນ**

ທຶນຈົດທະບຽນ ນະວັນທີ 31 ທັນວາ 2019 ແມ່ນ 1.038.617 ລ້ານກີບ (31 ທັນວາ 2018 : 1.038.617 ລ້ານກີບ)

#### IV. ໂຄງຮ່າງການຈັດຕັ້ງ ສະພາບໍລິຫານ, ຄະນະອຳນວຍການ ແລະ ການເຄື່ອນໄຫວຂອງຄະນະກຳມະການຂຶ້ນກັບສະພາບໍລິຫານ

##### 1. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງສະມາຊິກສະພາບໍລິຫານ

###### 1.1 ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ ປະກອບດ້ວຍ 7 ທ່ານ:

- ທ່ານ ປອ ບຸນເຫຼືອ ສິນໄຊວໍລະວົງ ເປັນປະທານ
- ທ່ານ ຄຳສຸກ ສຸນດາລາ ເປັນຮອງປະທານ
- ທ່ານ ຜູ້ຂົງ ຈັນທະຈັກ ເປັນສະມາຊິກ
- ທ່ານ ມາກ ໂຣເບີດ ເປັນສະມາຊິກ
- ທ່ານ ພຸດທະຂັນ ຂັນຕີ ເປັນສະມາຊິກ
- ທ່ານ ຮອງສາດສະດາຈານ ປອ ພູເພັດ ກ້ຽວພິລະວົງ ເປັນສະມາຊິກ
- ທ່ານ ວຽງສຸກ ຈຸນທະວົງ ເປັນສະມາຊິກ

###### 1.2. ປະຫວັດຫຍໍ້ຂອງສະພາບໍລິຫານ

- ☐ ທ່ານ ປອ ບຸນເຫຼືອ ສິນໄຊວໍລະວົງ: ເປັນປະທານ



- ວັນເດືອນປີເກີດ: 24/11/1966
- ສັນຊາດ : ລາວ
- ພາສາ : ລາວ, ອັງກິດ
- ຕຳແໜ່ງປະຈຸບັນ : ຫົວໜ້າກົມນະໂຍບາຍການເງິນ ແລະ ນິຕິກຳ, ກະຊວງການເງິນ
- ລະດັບການສຶກສາ: ປະລິນຍາເອກ, ປະລິນຍາໂທດ້ານເສດຖະສາດ ທີ່ມະຫາວິທະຍາໄລແຫ່ງຊາດອິດສະຕາລີ ປະເທດອິດ ສະຕາລີ, ປະລິນຍາໂທດ້ານບໍລິ ຫານທຸລະກິດທີ່ມະຫາວິທະຍາໄລທຳມະສາດ, ປະເທດໄທ, ປະລິນຍາຕີ, ປະລິນຍາໂທດ້ານຟີຊິກ ແລະ ເລຂາຄະນິດທີ່ມະຫາວິທະຍາໄລມິດສະກູ ປະເທດລັດເຊຍ.



□ ທ່ານ ຄຳສຸກ ສຸນດາຣາ: ຮອງປະທານສະພາບໍລິຫານ



- ວັນເດືອນປີເກີດ: 03/06/1945
- ສັນຊາດ : ລາວ
- ພາສາ : ລາວ, ອັງກິດ, ຝຣັ່ງ
- ຕຳແໜ່ງ : ກຳມະການອິດສະຫຼະ
- ປະຫວັດການສຶກສາ: ມະຫາວິທະຍາໄລຈອດສ໌ທາວທີ່ນະຄອນວໍຊິງຕັນປະເທດສະຫະລັດອາເມລິກາ, ສະຖາບັນຄຸ້ມຄອງທະນາຄານແຫ່ງອິນເດຍທີ່ເມືອງ ປານາ ປະເທດອິນເດຍ ແລະ ລະດັບປະລິນຍາຕີຈາກປະເທດ ອິດສະຕາລີ, ມະຫາວິທະຍາໄລນິວຊາວເວວ.

□ ທ່ານ ຮສຈ ປອ ມຸເຜັດ ກ້ຽວຝິລາວິງ: ກຳມະການອິດສະຫຼະ



- ວັນເດືອນປີເກີດ: 05/02/1974
- ສັນຊາດ : ລາວ
- ພາສາ : ລາວ, ອັງກິດ, ຢີ່ປຸ່ນ
- ຕຳແໜ່ງ : ຮອງຄະນະບໍດີ, ຄະນະເສດຖະສາດ ແລະ ບໍລິຫານທຸລະກິດ ມະຫາວິທະຍາໄລແຫ່ງຊາດ
- ລະດັບການສຶກສາ: ປະລິນຍາເອກເສດຖະສາດ, ມະຫາວິທະຍາໄລໂຄເບ, ປະເທດຢີ່ປຸ່ນປະລິນຍາໂທ ແລະ ປະລິນຍາຕີ ວິສະວະກຳໂຍທາ ມະຫາວິທະຍາໄລ ໂອສະກາ, ປະເທດຢີ່ປຸ່ນ

☐ ທ່ານ ພຸດທະຂັນ ຂັນຕີ : ກຳມະການ



- ວັນເດືອນປີເກີດ: 02/05/1970
- ສັນຊາດ : ລາວ
- ພາສາ : ລາວ, ຫວຽດນາມ ແລະ ລັດເຊຍ
- ຕຳແໜ່ງ : ຮອງຫົວໜ້າຄັງເງິນແຫ່ງຊາດ ກະຊວງການເງິນ
- ລະດັບການສຶກສາ: ປະລິນຍາໂທ ທີ່ ສະຖາບັນການເງິນຮ່ຳໂນ້ຍ, ສສ ຫວຽດນາມ ແລະ ມະຫາວິທະຍາໄລດາແກັດສະຕານ ອາດິດສະຫະພາບໂຊຫວຽດ

☐ ທ່ານ ພຸຂົງ ຈັນທະຈັກ : ກຳມະການ



- ວັນເດືອນປີເກີດ: 17/06/1964
  - ສັນຊາດ : ລາວ
  - ພາສາ : ລາວ, ອັງກິດແລະ ຮົງກາລີ .
  - ຕຳແໜ່ງ : ຜູ້ອຳນວຍການໃຫຍ່ ທະນາຄານການຄ້າຕ່າງປະເທດລາວ ມະຫາຊົນ
- ລະດັບການສຶກສາ: ຊັ້ນສູງທິດສະດີ ການເມືອງ ຈາກໂຮງຮຽນການເມືອງ- ການປົກຄອງ ແລະ ປະລິນຍາໂທດ້ານເສດຖະກິດການເງິນຈາກປະເທດ ຮົງກາລີ.

□ ທ່ານ ມາກ ໂຣເບີດ: ກຳມະການ



- ວັນເດືອນ ປີເກີດ: 02 /09/1973
- ສັນຊາດ : ຝຣັ່ງ
- ພາສາ : ຝຣັ່ງ, ອັງກິດ
- ຕຳແໜ່ງ : ສະມາຊິກສະພາບໍລິຫານທະນາຄານ COFIBRED, ຕາງໜ້າທະນາຄານ COFIBRED ໃນ ນາມຄູ່ຮ່ວມຍຸດທະສາດ ຂອງ ທະນາຄານການຄ້າຕ່າງປະເທດລາວ ມະຫາຊືນ.
- ລະດັບການສຶກສາ : ປະລິນຍາເອກ ດ້ານເສດຖະສາດ ທີ່ມະຫາວິທະຍາໄລ ແຄລິຟໍເນຍ, ປະເທດ ສະຫະລັດອາເມລິກາ, ປະລິນຍາໂທດ້ານເສດຖະສາດສາກົນທີ່ມະຫາວິທະຍາໄລ Sciences PO Paris, ປະເທດຝຣັ່ງ, ປະລິນຍາຕີ ດ້ານເສດຖະສາດ ແລະ ການເງິນຈາກ ESSEC Paris-Business school, economics, finance. ປະເທດຝຣັ່ງ.

□ ທ່ານ ວຽກສຸກ ຈຸນທະວົງ: ກຳມະການ



- ວັນເດືອນປີເກີດ: 15/08/1964
- ສັນຊາດ : ລາວ
- ພາສາ : ລາວ, ອັງກິດ ແລະ ເຊັກໂກ
- ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊືນ
- ລະດັບການສຶກສາ: ບຳລຸງທິດສະດີ ການເມືອງ 45 ວັນຈາກໂຮງຮຽນ ການເມືອງ - ການປົກຄອງ ແລະ ປະລິນຍາໂທ ສາຂາເສດຖະກິດການຄ້າຈາກສາທາລະນະລັດເຊັກ

## 2. ໂຄງຮ່າງການຈັດຕັ້ງຂອງຄະນະອຳນວຍການ

### 2.1 ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ: ປະກອບມີ 6 ທ່ານ

- ທ່ານ ຜູ້ຂົງ ຈັນທະຈັກ ຜູ້ອຳນວຍການໃຫຍ່
- ທ່ານ ລາໃຈ ຄັນຜະວົງສ໌ ຮອງຜູ້ອຳນວຍການ
- ທ່ານ ນິນທະລາດ ແກ້ວປະເສີດ ຮອງຜູ້ອຳນວຍການ
- ທ່ານ ສຸພັກ ຖິ່ນໄຊຜອນ ຮອງຜູ້ອຳນວຍການ
- ທ່ານ ບົວວັນ ສີມະລິວົງ ຮອງຜູ້ອຳນວຍການ
- ທ່ານ ວຽງສຸກ ຈຸນທະວົງ ຮອງຜູ້ອຳນວຍການ

### 2.2 ໂຄງຮ່າງຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ



### 3. ການເຄື່ອນໄຫວຂອງສະພາບໍລິຫານ ແລະ ຄະນະກຳມະການທີ່ຂຶ້ນກັບສະພາບໍລິຫານ

#### 3.1 ກອງປະຊຸມສະພາບໍລິຫານ

ສະພາບໍລິຫານ ໄດ້ດຳເນີນກອງປະຊຸມຂອງຕົນເອງລວມທັງໝົດ 07 ຄັ້ງ ໂດຍສາມາດສັງລວມ ການ ເຄື່ອນໄຫວທີ່ສຳຄັນໄດ້ດັ່ງນີ້:

- ຮັບຮອງຜົນກວດສອບເອກະສານລາຍງານການເງິນ ປະຈຳປີ 2018 ແລະ ຜົນການທົບທວນເອກະສານລາຍງານການເງິນ ທຄຕລ ປະຈຳ 06 ເດືອນຕົ້ນປີ 2019.
- ຮັບຮອງຕົວເລກເງິນບັນຜົນປະຈຳປີ 2018 ຈຳນວນ 991 ກີບ/ຮຸ້ນ.
- ໄດ້ຮັບຮອງແຜນການຕ່າງໆປະຈຳປີ 2019
- ຮັບຮອງການຮ່ວມລົງທຶນສ້າງຕັ້ງບໍລິສັດ ລາວເນເຊິນນໍ ເພເມັ້ນ ເນັດເວີກ ຈຳກັດ
- ຮັບຮອງນະໂຍບາຍການຄຸ້ມຄອງສ່ຽງສິນເຊື້ອ, ນະໂຍບາຍເງິນກູ້ SME ແລະ ລະບຽບວ່າດ້ວຍການປະຕິບັດນະໂຍບາຍຕໍ່ພະນັກງານ ທຄຕລ ສະບັບປັບປຸງ.
- ຮັບຮອງເອົາວິທີການຄຸ້ມຄອງການອະນຸມັດສິນເຊື້ອໄລຍະຍາວຂອງ ທຄຕລ ແລະ ນະໂຍບາຍການຄຸ້ມຄອງບໍລິຫານບັນຊີ Nostro-Vostro, ການຄຸ້ມຄອງບັນຊີລ່ວງໜ້າ-ລຳຖ້າ, ຄ້າງຮັບ, ຄ້າງຈ່າຍດອກເບ້ຍ, ບັນຊີນອກໃບລາຍງານຖານະການເງິນ ແລະ ການຄຸ້ມຄອງຄວາມສ່ຽງດ້ານດານສີ່ລາດບັງຫຼວງ ຂອງ ທຄຕລ.
- ຕິດຕາມການຄຸ້ມຄອງການຈັດຕັ້ງປະຕິບັດ ແລະ ການລາຍງານຄວາມຄືບໜ້າຂອງໂຄງການລູກຄ້າສິນເຊື້ອລາຍໃຫຍ່ທີ່ຕິດພັນກັບເຂື່ອນໄຟຟ້າ ໃຫ້ມີການລາຍງານສະພາບໍລິຫານຢ່າງເປັນປະຈຳ ແລະ ພິຈາລະນາອານຸມັດເງິນກູ້ຕາມພາລະບົດບາດຂອງສະພາບໍລິຫານ.
- ຮັບຮອງການລາຊັກຜ່ອນຂອງຮອງອຳນວຍການໃຫຍ່ ທຄຕລ ຈຳນວນ 1 ທ່ານ ເນື່ອງຈາກມີຄວາມຈຳເປັນດ້ານສຸຂະພາບ ແລະ ຮັບຮອງການຊັບຊ້ອນ ແຕ່ງຕັ້ງພະນັກງານ ຫຼາຍຕຳແໜ່ງງານ ພາຍໃນພະແນກ, ສູນ ແລະ ສາຂາ ທຄຕລ ທົ່ວລະບົບ.
- ຮັບຮອງເອົາການຍ້ອງຍໍບຸກຄົນ ແລະ ກົມກອງໃນໂອກາດວັນຫັນເປັນທະນາຄານທຸລະກິດຂອງ ທຄຕລ ຄົບຮອບ 30 ປີ.
- ຮັບຮອງເອົາຜູ້ກວດສອບອິດສະຫຼະຂອງ ທຄຕລ ປະຈຳປີ 2020

#### 3.2 ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ໃນການໃຫ້ຄຳແນະນຳໃນການຄົ້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ ພ້ອມທັງໄດ້ພິຈາລະນາຮັບຮອງເອົາບັນດານະໂຍບາຍ ແລະ ກົດລະບຽບທີ່ຕິດພັນກັບວຽກງານຄຸ້ມຄອງຄວາມສ່ຽງ ດັ່ງນີ້:

- ຕິດຕາມການຈັດລະດັບຄຸ້ມຄອງການບໍລິຫານຄວາມສ່ຽງດ້ານສິນເຊື້ອ, ຄວາມສ່ຽງດ້ານສະພາບຄ່ອງ, ຄວາມສ່ຽງດ້ານປະຕິບັດຕາມ ແລະ ເຫດການການສໍ້ໂກງພາຍໃນ ແລະ ພາຍນອກ ເປັນແຕ່ລະໄລຍະຢ່າງໃກ້ຊິດ.
- ຮັບຮອງນະໂຍບາຍບໍລິຫານຄວາມສ່ຽງດ້ານການສໍ້ລາດບັງຫຼວງ.
- ຕິດຕາມສັງລວມຄວາມສ່ຽງຫຼັກຂອງອົງກອນໃນດ້ານຕ່າງໆມີຈຳນວນ 14 ຕົວຊີ້ວັດຄວາມສ່ຽງ.
- ລາຍງານການປະເມີນຊ່ອງຫວ່າງ ແລະ ແຜນການປັບປຸງໂຄງສ້າງການຄຸ້ມຄອງບໍລິຫານຄວາມສ່ຽງຂອງ ທຄຕລ.
- ຄົ້ນຄວ້ານະໂຍບາຍ ແລະ ສິດຂອບເຂດໃນການອະນຸມັດຄຸ້ມຄອງສິນເຊື້ອ ເພື່ອຜ່ານສະພາບໍລິຫານຮັບຮອງຕາມຂັ້ນຕອນ.
- ຕິດຕາມຄວາມຄືບໜ້າຂອງບັນດາໂຄງການຕ່າງໆທີ່ໄດ້ດຳເນີນການ ແລະ ນອນຢູ່ໃນໂຄງການຂອງບາວເຊວ 2.
- ຄົ້ນຄວ້າວິເຄາະຄວາມສ່ຽງດ້ານເສດຖະກິດມະຫາພາກຂອງລາວທີ່ອາດຈະມີຜົນກະທົບຄວາມສ່ຽງຕໍ່ການດຳເນີນທຸລະກິດດ້ານທະນາຄານ.

### 3.3 ຄະນະກຳມະການກຳນົດຄ່າຕອບແທນ

ຄະນະກຳມະການໄດ້ເອົາໃຈໃສ່ໃນການຄົ້ນຄວ້າພິຈາລະນາຮັບຮອງເອົາລະບຽບນະໂຍບາຍ ຂອງ ທຄຕລ ແນໃສ່ຜົນປະໂຫຍດຂອງ ທຄຕລ ແລະ ຜູ້ຖືຮຸ້ນ ຊຶ່ງຄະນະກຳມະການໄດ້ຄົ້ນຄວ້າບັນດາລະບຽບການຕ່າງໆ ເພື່ອໃຫ້ສາມາດນຳສະເໜີຮັບຮອງຕາມສະພາບໍລິຫານ ທຄຕລ ຕາມຂັ້ນຕອນຄື:

- ພິຈາລະນາຮັບຮອງລະບຽບວ່າດ້ວຍການຮັບຜະນັກງານໃໝ່ສະບັບປັບປຸງໃໝ່ 2019
- ພິຈາລະນາຮັບຮອງລະບຽບວ່າດ້ວຍການປະຕິບັດນະໂຍບາຍຕໍ່ຜະນັກງານ ທຄຕລ ສະບັບປັບປຸງ 2019.
- ພິຈາລະນາການສ້າງຄັງແຮສີມສະສີມຂອງຜະນັກງານ ເວລາອອກການ.

### 3.4 ຄະນະກຳມະການຄຸ້ມຄອງບໍລິຫານ

- ຄະນະໄດ້ຕິດຕາມຊຸກຍູ້ໃຫ້ທິດຊີ້ນຳຜົນການດຳເນີນທຸລະກິດຂອງ ທຄຕລ ເປັນປະຈຳຢ່າງໃກ້ຊິດ ແລະ ຮັບຮອງຜົນການກວດສອບເອກະສານນະການເງິນ ທຄຕລ ປະຈຳປີ 2018, ຜົນການທົບທວນເອກະສານການເງິນ ທຄຕລ ປະຈຳ 06 ເດືອນຕົ້ນປີ 2019.
- ນຳສະເໜີສະພາບໍລິຫານເພື່ອຮັບຮອງການແບ່ງຄັງ ແລະ ເງິນປັນຜົນປະຈຳປີ 2018.
- ຮັບຮອງແຜນການປະຈຳປີ 2019, ບັນຫາສຳຄັນອື່ນໆ ເພື່ອສະເໜີສະພາບໍລິຫານ ແລະ ກອງປະຊຸມສາມັນຜູ້ຖືຮຸ້ນຮັບຮອງຕາມລຳດັບ.
- ຕິດຕາມ ແລະ ໃຫ້ທິດຊີ້ນຳວຽກງານການບໍລິຫານທຶນ, ບັນຫາດ້ານສະພາບຄ່ອງ, ການນຳໃຊ້ທຶນ ແລະ ການບໍລິຫານເງິນຕາຕ່າງປະເທດ ເປັນແຕ່ລະໄລຍະ.
- ຕິດຕາມການຈັດຕັ້ງປະຕິບັດຜົນການດຳເນີນທຸລະກິດ, ແຜນຍຸດທະສາດປະຈຳປີ, ແຜນຍຸດທະສາດໄລຍະຍາວ 2016-2020 ແລະ ການປະຕິບັດແຜນງານ, ໂຄງການ ຕ່າງໆ.
- ຕິດຕາມຄຸ້ມຄອງການບໍລິຫານສິນເຊື້ອໃຫ້ມີຄຸນນະພາບ, ການຄຸ້ມຄອງຕິດຕາມລູກຄ້າລາຍໃຫຍ່, ການແກ້ໄຂໜີ້ NPL ຢ່າງໃກ້ຊິດ. ນອກນີ້ຍັງໄດ້ຊີ້ນຳໃຫ້ພາກສ່ວນກ່ຽວຂ້ອງໃນການຮ່າງນະໂຍບາຍໃນການອະນຸມັດສິນເຊື້ອໄລຍະ

ຍາວຂອງ ທຸລະກິດ ແລະ ຮັບຮອງເອົາລະບຽບນະໂຍບາຍການໃຫ້ສິນເຊື່ອສໍາລັບວິສາຫະກິດຂະໜາດນ້ອຍ ແລະ ຂະໜາດກາງ, ການສ້າງຄູ່ມືການບໍລິຫານວຽກງານສິນເຊື່ອ ແລະ ຄູ່ມືການປະຕິບັດງານຂອງຂະແໜງຕ່າງໆ.

- ຕິດຕາມວຽກງານຈັດຕັ້ງ- ພະນັກງານ: ການຮັບພະນັກງານໃໝ່, ການຕິດຕາມການພັດທະນາ ຍົກລະດັບພະນັກງານ ການນໍາໃຊ້ງົບປະມານໃນການພັດທະນາບຸກຄະລາກອນ ແລະ ການຄົ້ນຄວ້າສ້າງຫຼັກສູດການເຝິກອົບຮົມເພື່ອຮອງຮັບການຂະຫຍາຍຕົວຂອງວຽກງານແຕ່ລະດ້ານ.
- ຄົ້ນຄວ້າພິຈາລະນາຄັດເລືອກບໍລິສັດກວດສອບພາຍນອກ ປີ 2020 ຂອງ ທຸລະກິດ.
- ພິຈາລະນາຮັບຮອງຜົນການກວດສອບມາດຖານລາວ ແລະ ມາດຖານສາກົນ ໃນການກວດສອບຖານນະການເງິນ ທຸລະກິດ ປະຈຳປີ 2018 ແລະ ປະຈຳ 06 ຕົ້ນປີ 2019.
- ຕິດຕາມການຄົ້ນຄວ້າປ່ຽນລະບົບ Core banking ໃໝ່ຂອງ ທຸລະກິດ
- ຕິດຕາມຄວາມຄືບໜ້າໂຄງການຂາຍຮຸ້ນ ທຸລະກິດ ບ້ວງ 19% ທີ່ກະຊວງການເງິນຖືຄອງ ແລະ ໂຄງການບາເຊວ 2 ເປັນແຕ່ລະໄລຍະ.

### 3.5 ຄະນະກຳມະການຄັດເລືອກ

ຄະນະກຳມະການໄດ້ຄົ້ນຄວ້າພິຈາລະນາບຸກຄະລາກອນຂັ້ນຄະນະບໍລິຫານງານ ເພື່ອສະເໜີຂໍ້ແຕ່ງຕັ້ງຕໍາແໜ່ງງານ ໃໝ່ ແລະ ຊັບຊ້ອນໝູນວຽນບັນດາຕໍາແໜ່ງງານ ຂອງ ທຸລະກິດ ໃຫ້ມີຄວາມເໝາະສົມສອດຄ່ອງກັບສະພາບໃນແຕ່ລະໄລຍະຢູ່ ພະແນກ, ສູນ ສໍານັກງານໃຫຍ່ ແລະ ສາຂາ ທຸລະກິດ ທົ່ວລະບົບ ລວມທັງໝົດ ຈຳນວນ 5 ຄັ້ງ ເພື່ອສະເໜີຂໍຮັບຮອງຈາກສະພາບໍລິຫານ ໃນການດຳເນີນງານ ແລະ ການຈັດຕັ້ງປະຕິບັດຕາມຂັ້ນຕອນ.

### 3.6 ຄະນະກຳມະການກວດສອບ

- ຕິດຕາມພະນັກງານໃນການປະຕິບັດລະບຽບ, ສິດ, ຂັ້ນຕອນ, ຕ້ອງເອົາໃຈໃສ່ໃນວຽກງານການກວດກາສຸກເສີນ, ເຝົ້າລະວັງບັນຫາຂໍ້ຜິດເຫັນຕ່າງໆ ແລະ ການຕໍານິສັງຂ່າວຈາກລູກຄ້າ, ເພື່ອໃຫ້ຮັບປະກັນ ແກ້ໄຂບັນຫາທັນການ. ຕິດຕາມການປະຕິບັດສິດການປ່ອຍສິນເຊື່ອຂອງສາຂາ ນໍາໃຊ້ມາດຕະການແກ້ໄຂບັນຫາຕ່າງໆໃຫ້ເໝາະສົມ.
- ດຳເນີນການກວດກາປົກກະຕິ, ກວດກາສະເພາະກິດ ແລະ ກວດກາສຸກເສີນຂອງບັນດາພະແນກ, ສູນ ແລະ ສາຂາ ທຸລະກິດ.
- ດຳເນີນການຮ່າງຄູ່ມືການນໍາໃຊ້ລະບົບ ACL ສະບັບປັບປຸງ
- ຕິດຕາມການຈັດຕັ້ງປະຕິບັດຄູ່ມືກວດກາພາຍໃນຮູບແບບໃໝ່ (IA)
- ສໍາເລັດການປະສານງານໃນການອອກບົດກວດສອບຖານະການເງິນ ທຸລະກິດ ປະຈຳປີ 2018 ແລະ ປະຈຳ 06 ເດືອນ ຕົ້ນປີ 2019.
- ສໍາເລັດການປະສານສະໜອງຂໍ້ມູນໃນການທົບທວນກ່ອນປິດບັນຊີປີ 2019 ພ້ອມທັງດຳເນີນການປະສານງານໃນການກອບສອບເອກະສານການເງິນຮ່ວມກັບພາກສ່ວນທີ່ກ່ຽວຂ້ອງເພື່ອກຳນົດການອອກບົດລາຍງານຕ່າງໆໃຫ້ສໍາເລັດຕາມສັນຍາທີ່ກຳນົດໄວ້.
- ດຳເນີນການປະສານງານກັບອົງການກວດສອບແຫ່ງລັດ ໃນການເຊັນຮັບຮອງບົດບັນທຶກຜົນການກວດສອບ ທຸລະກິດ ໃນປີ 2018 .

- ດຳເນີນການປັບປຸງຮ່າງເອກະສານອ້າງອີງສຳລັບການກວດສອບຖານະການເງິນ ທຸກຄວາມ ປີ 2020 ແລະ ເຫັນດີຄັດເລືອກບໍລິສັດກວດສອບພາຍນອກບໍລິສັດໃໝ່ໃນປີ 2020 ແລະ ສະເໜີຮັບຮອງຕາມລະບຽບການ.
- ຕິດຕາມການແກ້ໄຂຂໍ້ຜິດເຫັນຂອງຜູ້ກວດກາພາຍໃນ ແລະ ກວດສອບພາຍນອກຈາກພາກສ່ວນທີ່ກ່ຽວຂ້ອງຢ່າງເປັນປົກກະຕິ ພ້ອມທັງລາຍງານໃຫ້ຄະນະບໍລິຫານງານຮັບຊາບ.

**v. ຄວາມຮັບຜິດຊອບຕໍ່ສັງຄົມ:**

**1. ການມອບພັນທະຕ່າງໆ ຂອງ ທຸກຄວາມ**

ທະນາຄານການຄ້າຕ່າງປະເທດລາວ ມະຫາຊົນ ໄດ້ປະຕິບັດຕາມລະບຽບກົດໝາຍສ່ວຍສາອາກອນ ຊຶ່ງໄດ້ມອບພັນທະອາກອນຕ່າງໆໃຫ້ແກ່ລັດຖະບານ ໃນປີ 2019 ລວມເປັນຈຳນວນເງິນທັງໝົດ **152.014,63** ລ້ານກວ່າກີບ ມີລາຍລະອຽດລຸ່ມນີ້:

		ຫົວໜ່ວຍລ້ານກີບ	
ລຳດັບ	ເນື້ອໃນ	ປີ 2019	ປີ 2018
1	ອາກອນກຳໄລ	106.601,30	121.994,81
2	ອາກອນມູນຄ່າເພີ່ມ	9.492,17	2.606,88
3	ອາກອນລາຍໄດ້ພະນັກງານ	33.063,69	28.927,83
4	ອາກອນຊົມໃຊ້		11,65
5	ອາກອນກຳໄລນິຕິບຸກຄົນຜູ້ທີ່ບໍ່ມີພູມລຳເນົາ ຢູ່ ສປປ ລາວ	698,28	401,35
6	ອາກອນອື່ນໆ	2.159,19	
<b>ລວມທັງໝົດ</b>		<b>152.014,63</b>	<b>153.942,52</b>

**2. ການມີສ່ວນຮ່ວມໃນວຽກງານສັງຄົມ ແລະ ອຸປະຖຳສັງຄົມ**

ຄຽງຄູ່ກັບການດຳເນີນທຸລະກິດ ແລະ ປະຕິບັດວຽກງານດ້ານອື່ນໆໃນປີ 2019, ຄະນະຜູ້ບໍລິຫານ ແລະ ພະນັກງານຂອງ ທຸກຄວາມ ທຸກຄົນ ລ້ວນແຕ່ໄດ້ເອົາໃຈໃສ່ໃນການປະກອບສ່ວນ ແລະ ມີສ່ວນຮ່ວມໃນໂຄງການຄວາມຮັບຜິດຊອບຕໍ່ສັງຄົມ (Corporate Social Responsibility ຫຼື CSR) ເຊິ່ງເປັນໜຶ່ງໃນບັນດາຄຸນຄ່າຫຼັກຂອງ ທຸກຄວາມ ທີ່ໄດ້ກຳນົດໄວ້ຢູ່ໃນແຜນຍຸດທະສາດໄລຍະຍາວ 2016-2020. ໃນນັ້ນ, ມີບັນດາວຽກງານທີ່ພື້ນເດັ່ນທີ່ສະແດງອອກແຕ່ລະດ້ານດັ່ງນີ້:

- ການນຳໃຊ້ທ່າແຮງທາງດ້ານເທັກໂນໂລຢີ ແລະ ຄວາມທັນສະໄໝຂອງ ທຸກຄວາມ ໃນການພັດທະນາຜະລິດຕະພັນມາຮັບໃຊ້ສັງຄົມ ເຊັ່ນ: BCEL OneHeart ເຊິ່ງເຮັດໜ້າທີ່ເປັນເຄື່ອງມື ແລະ ເປັນສື່ກາງໃນການຮັບບໍລິຈາກ



ເງິນຊ່ວຍເຫຼືອສັງຄົມທີ່ອໍານວຍຄວາມສະດວກໃຫ້ທັງຜູ້ຂໍຮັບບໍລິຈາກ ແລະ ຜູ້ສະໜັກໃຈບໍລິຈາກ ໃນປີ 2019 ທີ່ໄດ້ເປີດຮັບບໍລິຈາກ, ສາມາດລະດົມຈາກສັງຄົມໃນການຊ່ວຍເຫຼືອສັງຄົມໃນໂຄງການຕ່າງໆ ຈຳນວນ 778,93 ລ້ານກີບ ແລະ ທຄຕລ ໄດ້ທົບທຶນຊ່ວຍເຫຼືອແຂວງພາກໃຕ້ທີ່ປະສົບໄຟນ້ຳຖ້ວມພາກໃຕ້ ຈຳນວນ 600 ລ້ານກີບ (ລວມເປັນເງິນທັງໝົດໃນການຊ່ວຍເຫຼືອຈຳນວນ 1.378,93 ລ້ານກີບ).

- ການປະກອບສ່ວນໃນວຽກງານສັງຄົມ: ໃນປີຜ່ານມາ ພະນັກງານຂອງ ທຄຕລ ໄດ້ປະກອບສ່ວນເຂົ້າໃນຂະບວນການບໍລິຈາກເລືອດເພື່ອຊ່ວຍຊີວິດ, ຂະບວນການຢ່າງເພື່ອສຸຂະພາບ, ຂະບວນການຕ້ານໄຟນ້ຳຖ້ວມ, ປູກຕົ້ນໄມ້, ຮັກສາສິ່ງແວດລ້ອມ (ນຳໃຊ້ເຈ້ຍສອງໜ້າ, ນຳໃຊ້ເຄື່ອງຟົມລຸ່ນປະຍັດ) ແລະ ຂະບວນການອະນາໄມອ້ອມຂ້າງສຳນັກງານຂອງຕົນ ເພື່ອໃຫ້ມີຄວາມສະອາດຈົບງາມ ເນື່ອງໃນວັນບຸນສຳຄັນຕ່າງໆຂອງຊາດຢ່າງເປັນປົກກະຕິ.
- ທຄຕລ ໄດ້ປະກອບສ່ວນຊຸກຍູ້ ແລະ ຊ່ວຍເຫຼືອສັງຄົມຜ່ານຫຼາຍຮູບການ ເປັນຕົ້ນແມ່ນ ການອຸປະຖຳວຽກງານການສຶກສາ ແລະ ກິລາ, ຊ່ວຍເຫຼືອຜູ້ປະສົບໄພທຳມະຊາດ, ຊຸກຍູ້ວັນບຸນສຳຄັນຕ່າງໆຂອງຊາດ ແລະ ອື່ນໆ ດ້ວຍການມອບເງິນສົດ, ວັດຖຸອຸປະກອນຕ່າງໆ ຄິດເປັນຈຳນວນເງິນທັງໝົດຫຼາຍກວ່າ 1.17 ຕື້ກວ່າກີບ.

**ຜູ້ອໍານວຍການໃຫຍ່**



**ພູຂົງ ຈັນທະຈັກ**